

ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

\*\*\*\*\*

ທະນາຄານການຄ້າຕ່າງປະເທດລາວ ມະຫາຊືນ

ນະຄອນຫຼວງວຽງຈັນ, ວັນທີ 29/04/2016

**ບົດບັນທຶກ**  
**ກອງປະຊຸມສາມັນຜູ້ຖືຮຸ້ນ ທຄຕລ ປະຈຳປີ 2015**  
**ຄັ້ງວັນທີ 28/04/2016**

ກອງປະຊຸມສາມັນຜູ້ຖືຮຸ້ນ ທະນາຄານການຄ້າຕ່າງປະເທດລາວ ມະຫາຊືນ ປະຈຳປີ 2015 (ຕໍ່ໄປນີ້ຮຽກວ່າ: ກອງປະຊຸມ) ໄດ້ໄຂຂຶ້ນໃນເວລາ 14:10 ໂມງ ຂອງວັນທີ 28/04/2016 ທີ່ຫ້ອງປະຊຸມໃຫຍ່ຊັ້ນ 8 ສຳນັກງານຕະຫຼາດ ຫຼັກຊັບລາວ, ໂດຍມີຜູ້ຖືຮຸ້ນເຂົ້າຮ່ວມດ້ວຍຕົນເອງຈຳນວນ 72 ທ່ານ, ລວມຈຳນວນຮຸ້ນທີ່ເຂົ້າຮ່ວມກອງປະຊຸມມີທັງ ໝົດເທົ່າກັບ 114,136,127 ຮຸ້ນ, ບັນລຸອັດຕາສ່ວນ 83.57% ຂອງຈຳນວນຮຸ້ນ ທຄຕລ ທັງໝົດ ຊຶ່ງຖືວ່າຄົບອົງ ປະຊຸມ ເພື່ອໃຫ້ສາມາດດຳເນີນກອງປະຊຸມໄດ້ຕາມລະບຽບຂອງ ທຄຕລ ແລະ ກົດໝາຍທີ່ກ່ຽວຂ້ອງ. ສຳລັບຮຸ້ນທີ່ບໍ່ ໄດ້ເຂົ້າຮ່ວມກອງປະຊຸມ ມີຈຳນວນ 22,441,473 ຮຸ້ນ ເທົ່າກັບ 16.43% ຂອງຈຳນວນຮຸ້ນ ທຄຕລ ທັງໝົດ.

❖ **ຄະນະປະທານກອງປະຊຸມປະກອບດ້ວຍ:**

- ທ່ານ ດຣ ບຸນເຫຼືອ ສິນໄຊວໍຣະວົງ, ປະທານສະພາບໍລິຫານ ທຄຕລ ເປັນປະທານ,
- ທ່ານ ຄຳສຸກ ສຸນດາລາ, ຮອງປະທານສະພາບໍລິຫານ ທຄຕລ ຮອງປະທານ,
- ທ່ານ ພູຊິງ ຈັນທະຈັກ, ສະມາຊິກສະພາບໍລິຫານ ທຄຕລ ຄະນະ,
- ທ່ານ ພັນຊະນະ ຄຸນນຸວົງ, ສະມາຊິກສະພາບໍລິຫານ ທຄຕລ ຄະນະ,
- ທ່ານ ນ. ຂັນທະລີ ວົງໄຊຍະລາດ, ສະມາຊິກສະພາບໍລິຫານ ທຄຕລ ຄະນະ,
- ທ່ານ ວຽງໄຊ ຈັນທະວິສຸກ, ສະມາຊິກສະພາບໍລິຫານ ທຄຕລ ຄະນະ,
- Mr. Guillaume Perdon, ຕາງໜ້າຄູ່ຮ່ວມຍຸດທະສາດ COFIBRED (ຖືຮຸ້ນ 10% ຮຸ້ນ ທຄຕລ) ຄະນະ.

❖ **ຕາງໜ້າຜູ້ຖືຮຸ້ນກະຊວງການເງິນ (ຖືຮຸ້ນ 70% ຮຸ້ນ ທຄຕລ)**

- ທ່ານ ສິລາ ວຽງແກ້ວ, ລັດຖະມົນຕີຊ່ວຍກະຊວງການເງິນ,
- ທ່ານ ພູທະນຸເພັດ ໄຊສິມບັດ, ຫົວໜ້າຄັງເງິນແຫ່ງຊາດ ກະຊວງການເງິນ;



## **ກອງປະຊຸມ ໄດ້ພິຈາລະນາບັນຫາຕ່າງໆ ແລະ ຕົກລົງດັ່ງນີ້:**

### **1. ວາລະທີ 1: ກອງປະຊຸມໄດ້ຮັບຟັງການລາຍງານຈາກທ່ານ ພູຊິງ ຈັນທະຈັກ, ຜູ້ອຳນວຍການໃຫຍ່ ທຸລະກິດ, ກ່ຽວກັບ ເນື້ອໃນສຳຄັນຂອງມະຕິກອງປະຊຸມຄັ້ງຜ່ານມາ ແລະ ການຈັດຕັ້ງປະຕິບັດມະຕິ ກອງປະຊຸມດັ່ງກ່າວ.**

ກອງປະຊຸມຄັ້ງຜ່ານໄດ້ເຫັນດີເປັນເອກະພາບຮັບຮອງບັນຫາຕ່າງໆເຊັ່ນ:

- ຮັບຮອງເອົາຄະນະສະພາບໍລິຫານ ທຸລະກິດ, ຄະນະກວດສອບຜູ້ຖືຮຸ້ນ ທຸລະກິດ ເຊິ່ງຈະມີວາລະການບໍລິຫານ ງານຮອດກາງປີ 2017.
- ຮັບຮອງຜົນການດຳເນີນທຸລະກິດ ແລະ ຈຳນວນເງິນປັນຜົນຮຸ້ນ ທຸລະກິດ ປະຈຳປີ 2014,
- ຮັບຮອງແຜນການປະຈຳປີ 2015 ຂອງ ທຸລະກິດ.
- ຮັບຮອງການປັນຜົນຮຸ້ນ ທຸລະກິດ ໃນປີ 2015 ເປັນ 2 ງວດ,
- ຮັບຮອງບໍລິສັດເອີນແອນຢັງລາວຈຳກັດ ເປັນຜູ້ກວດສອບປະຈຳປີ 2015 ຂອງ ທຸລະກິດ, ຕໍ່ກັບການຮັບຮອງບັນຫາຕ່າງໆໃນກອງປະຊຸມຄັ້ງຜ່ານມາ ທຸລະກິດ ກໍ່ໄດ້ປະຕິບັດຕາມການຮັບຮອງດັ່ງກ່າວ.

➤ **ກອງປະຊຸມ ໄດ້ຮັບຊາບຕໍ່ການລາຍງານເນື້ອໃນສຳຄັນຂອງມະຕິກອງປະຊຸມຜູ້ຖືຮຸ້ນຄັ້ງຜ່ານມາ ແລະ ການຈັດຕັ້ງປະຕິບັດ.**

### **2. ວາລະທີ 2: ກອງປະຊຸມໄດ້ຮັບຟັງການລາຍງານສະພາບການດຳເນີນງານຂອງ ທຸລະກິດ ໃນປີ 2015 ຈາກ ທ່ານ ພູຊິງ ຈັນທະຈັກ, ຜູ້ອຳນວຍການໃຫຍ່ ທຸລະກິດ:**

- ທຸລະກິດ ໄດ້ເນັ້ນໜັກການສຶກສາອົບຮົມແນວຄິດການເມືອງໃຫ້ພະນັກງານຢ່າງເປັນປະຈຳ, ໄດ້ເອົາໃຈໃສ່ ເຜີຍແຜ່ລະບຽບການຕ່າງໆໃຫ້ພະນັກງານ, ສົ່ງຜົນໃຫ້ພະນັກງານ ທຸລະກິດ ມີຄວາມອຸ່ນອຸ່ນທຸ່ນທ່ຽງ ດັ່ງໃຈ ເຮັດວຽກດ້ວຍຄວາມຮັບຜິດຊອບສູງ, ມີຄວາມສາມັກຄີເປັນເອກະພາບສະພາບ, ການດຳເນີນງານມີຄວາມ ສະຫງົບ, ການດຳເນີນງານມີຜົນສຳເລັດໃນຫຼາຍໆດ້ານ.
- ທຸລະກິດ ໄດ້ສຳເລັດການຈັດກອງປະຊຸມທົບທວນປະເມີນຄືນຜົນການດຳເນີນທຸລະກິດ ທົ່ວລະບົບ 4 ຄັ້ງ, ຈັດ ກອງປະຊຸມສາມັນຜູ້ຖືຮຸ້ນ 1 ຄັ້ງ, ຈັດກອງປະຊຸມສະພາບໍລິຫານ ທຸລະກິດ 4 ຄັ້ງ,
- ໄດ້ຄົ້ນຄວ້າປັບປຸງອັດຕາດອກເບ້ຍ ແລະ ຄ່າທຳນຽມບໍລິການຈຳນວນນຶ່ງ,
- ໄດ້ຕິດຕາມການບໍລິການຂອງພະນັກງານໃນການປະຕິບັດວຽກງານ, ປະກອບອຸປະກອນເຄື່ອງອຳນວຍຄວາມ ສະດວກຕ່າງໆໃນການບໍລິການໃຫ້ວ່ອງໄວ, ພະຍາຍາມແກ້ໄຂຂໍ້ຕຳນິສົ່ງຂ່າວຕ່າງໆຈາກສັງຄົມ.
- ໄດ້ຄົ້ນຄວ້າຈັດສັນ ໂອນຊັບສົມບັດຂອງສາຂາທົ່ວລະບົບມາລວມສູນຢູ່ສຳນັກງານໃຫຍ່;
- ສ້າງຕັ້ງພະແນກຄຸ້ມຄອງຄວາມສ່ຽງ ແລະ ຕ້ານການຟອກເງິນຂຶ້ນ,
- ໄດ້ປັບປຸງການຈັດຕັ້ງ ແລະ ຊັບຊ້ອນພະນັກງານຂັ້ນພະແນກໃນສຳນັກງານໃຫຍ່ ແລະ ສາຂາ ຈຳນວນນຶ່ງ;
- ສຳເລັດການເຊື່ອມໂຍງຕໍ່ ATM ກັບ STB, Maruhan Japan Bank ແລະ ທະນາຄານກຸງສີອາຍຸດທະຍາ,
- ໄດ້ເປີດໂຕຜະລິດຕະພັນໃໝ່ເງິນດ່ວນຊຸມຊົນ (BCOME), ຜະລິດຕະພັນ BCEL- JCB Credit Card, ຜະລິດຕະພັນ BCEL Co-Brand Card.





- ພັດທະນາລະບົບ BCEL i-Bank Version 3, ລະບົບຮັບຊໍາລະພາສີອາກອນ (ລາຍຮັບ) ກັບກະຊວງການເງິນ, ຄັງເງິນແຫ່ງຊາດ (Easy Tax),
- ສໍາເລັດການຕິດຕັ້ງອຸປະກອນ ແລະ ເຊື່ອມລະບົບເຄືອຂ່າຍ ຫາ ທະນາຄານແຫ່ງ ສປປ ລາວ, ສໍາເລັດການຕິດຕັ້ງລະບົບ SMS ALERT ໃສ່ຕູ້ ATM ທີ່ເຫັນວ່າຕັ້ງຢູ່ຈຸດທີ່ມີຄວາມສ່ຽງສູງ, ...
- ໄດ້ຂະຫຍາຍຕາໜ່າງບໍລິການໄດ້ທັງໝົດ 9 ໜ່ວຍບໍລິການ.
- ໄດ້ຮັບລາງວັນຈາກວາລະສານ Asian Banking & Finance ປະຈຳປີ 2015 ແລະ ລາງວັນ ICT AWARDS 2015.

➤ **ກອງປະຊຸມໄດ້ ຮັບຊາບຕໍ່ການລາຍງານສະພາບການດໍາເນີນງານຂອງ ທຄຕລ ໃນປີ 2015.**

❖ ໃນວາລະທີ 2 ໄດ້ມີຜູ້ຖືຮຸ້ນ ທ່ານ MR KRAIWAL KADAVANICH ໄດ້ປະກອບຄໍາເຫັນດັ່ງນີ້:

- 1.) ໃນປີຜ່ານມາ ທຄຕລ ໄດ້ພັດທະນາລະບົບການຊໍາລະໃບບິນຜ່ານໂປແກຣມ BCEL One ທີ່ສາມາດຊໍາລະໄດ້ຫຼາຍຢ່າງ ເຊັ່ນ: ໄຟຟ້າ, ນໍ້າປະປາ ແລະ ຄ່າໂທລະສັບ, ແຕ່ໃນນັ້ນລະບົບຍັງບໍ່ສາມາດຊໍາລະຄ່າບັດ Visa ຂອງ ທຄຕລ ເອງໄດ້ເທື່ອ, ດັ່ງນັ້ນ ໃນການພັດທະນາ BCEL One 3 ຄວນພັດທະນາຈຸດນີ້ຕື່ມ.
- 2.) ການແກ້ໄຂຂໍ້ມູນບັນຊີຢ້ອນຫຼັງ ທີ່ອາດມີຜົນກະທົບຕໍ່ຄວາມໂປ່ງໃສຂອງທະນາຄານ, ເວລາມີການແກ້ໄຂຂໍ້ມູນບັນຊີ ຄວນສະແດງລາຍການຂໍ້ມູນທີ່ຖືກແກ້ໄຂ, ຍົກເລີກ ແລະ ຂໍ້ມູນທີ່ຖືກຕ້ອງ.
- 3.) ການສະແດງສະກຸນເງິນແທ້ຈິງໃນການຊໍາລະດ້ວຍບັດສາກົນ, ໃນລາຍການ Debit ທີ່ສະແດງສະກຸນເງິນທີ່ຊໍາລະຕົວຈິງແລະສະກຸນເງິນໂດລາ ແຕ່ເວລາມີການຄືນເງິນເຂົ້າບັດ ທຄຕລ ແມ່ນສະແດງແຕ່ສະກຸນໂດລາ ບໍ່ສະແດງສະກຸນເງິນທີ່ແທ້ຈິງ.
- 4.) ປຶ້ມເງິນຝາກ ທີ່ລູກຄ້າໃຊ້ເຕັມ ທຄຕລ ຈະອອກປຶ້ມໃຫ້ໃໝ່ ຖ້າມີລາຍການເຄື່ອນໄຫວບັນຊີເກີນ 7 ໜ້າ ພະນັກງານຈະພິມໜ້າສຸດທ້າຍຂອງການເຄື່ອນໄຫວບັນຊີ ເຮັດໃຫ້ລາຍການບໍ່ຕໍ່ເນື່ອງ, ຄວນເຮັດເປັນຍອດລວມ Debit, Credit ກ່ອນຈຶ່ງພິມໜ້າສຸດທ້າຍນັ້ນ.
- 5.) ໃນການອອກປຶ້ມເງິນຝາກຫົວໃໝ່ໃຫ້ລູກຄ້າ ພະນັກງານໄດ້ປ້າກາ Cancel ໃສ່ປຶ້ມເກົ່າແຕ່ລະໜ້າ ຊຶ່ງໃນຄວາມ ເປັນຈິງລາຍການໃນປຶ້ມເກົ່ານັ້ນເປັນການເຄື່ອນໄຫວທີ່ຖືກຕ້ອງ, ຄວນໃຊ້ວິທີການອື່ນເຊັ່ນຕັດສິ້ນປຶ້ມບັນຊີເກົ່ານັ້ນແທນ.
- 6.) ບັນຊີທີ່ສັ່ງຈ່າຍດ້ວຍແຊັກ, ເມື່ອມີການເກັບຄ່າທໍານຽມ ທຄຕລ ໄດ້ໃຫ້ລູກຄ້າຂຽນແຊັກໃຫ້ເພື່ອຊໍາລະຄ່າທໍານຽມ ເຫັນວ່າບໍ່ເໝາະສົມ ເນື່ອງຈາກຄ່າທໍານຽມເປັນຈໍານວນເງິນທີ່ບໍ່ສູງ ແລະ ສາມາດປະຕິບັດໄດ້ຫຼາຍຊ່ອງທາງເຊັ່ນ: ຫັກໂດຍກົງຈາກບັນຊີ.
- 7.) ການປ່ຽນແປງກົດລະບຽບແລະເງື່ອນໄຂຂອງທະນາຄານ, ຖ້າທະນາຄານມີການປ່ຽນແປງເງື່ອນໄຂໃຫ້ບໍລິການແຕ່ຍັງບໍ່ທັນມີການແຈ້ງອອກຢ່າງເປັນທາງການ ທະນາຄານກໍ່ຕ້ອງໄດ້ນໍາໃຊ້ເງື່ອນໄຂເກົ່າຕໍ່ລູກຄ້າຈົນກວ່າມີການແຈ້ງການຢ່າງເປັນທາງການ ແລະ ລູກຄ້າໄດ້ຮັບເອກະສານ. ແຕ່ໃນກໍລະນີມີການປະກາດເງື່ອນໄຂໃໝ່ຢ່າງເປັນທາງການ ແຕ່ພະນັກງານລົມສົ່ງເອກະສານ ຫຼື ຂໍ້ມູນໃຫ້ລູກຄ້າ ທະນາຄານຄວນມີນະໂຍບາຍຮອງຮັບ ຫຼື ວິທີການປະຕິບັດຕໍ່ກັບພະນັກງານ ແລະ ລູກຄ້າ.

➤ ຕໍ່ກັບຄໍາເຫັນດັ່ງກ່າວ, ທ່ານ ນັນທະລາດ ແກ້ວປະເສີດ, ຮອງຜູ້ອໍານວຍການໃຫຍ່ ທຄຕລ ໄດ້ຊີ້ແຈງ ດັ່ງນີ້:

- 1.) ໃນການພັດທະນາ BCEL One 3 ແມ່ນສາມາດຊໍາລະຄ່າບັດ Visa ໄດ້ ແລະ ການພັດທະນາລະບົບ BCEL One 3 ແມ່ນສິ້ນບຸນແລ້ວ ຈະໄດ້ເປີດນໍາໃຊ້ໃນເດືອນ 5/2016 ນີ້.



- 2.) ການດັດແກ້ Statement, ເຫັນດີວ່າຄວນສະແດງເນື້ອໃນກ່ອນການດັດແກ້ນັ້ນ, ທຸກຄົນ ຈະຮັບໄປພິຈາລະນາ.
  - 3.) ສະກຸນເງິນສໍາລັບການຊໍາລະຢູ່ຕ່າງປະເທດດ້ວຍບັດ, ລະບົບຂອງ ທຸກຄົນ ຮັບໄດ້ຫຼາຍສະກຸນ ແຕ່ການຊໍາລະສະສາງກັບສາກົນອາດມີການຄາດເຄື່ອນດ້ານອັດຕາແລກປ່ຽນ. ສະນັ້ນ ທຸກຄົນ ຈຶ່ງໄດ້ແລກເປັນສະກຸນໂດລາໄວ້ ແລະ ໃນທ້າຍເດືອນຫຼັງໄດ້ຮັບຂໍ້ມູນຈາກສູນ VISA ສາກົນ ທຸກຄົນ ຈຶ່ງຈະມີການແຈ້ງຊໍາລະຕາມຕົວຈິງ. ແຕ່ໂດຍລວມການຊໍາລະສະສາງ ທຸກຄົນ ຈະບໍ່ເອົາປຽບລູກຄ້າ ແລະ ພະຍາຍາມສ້າງຄວາມສະດວກແກ່ລູກຄ້າທີ່ສຸດ.
  - 4.) ການພິມປຶ້ມບັນຊີເກີນ 7 ໜ້າ, ໂດຍລວມບໍ່ແມ່ນນະໂຍບາຍຂອງ ທຸກຄົນ, ແຕ່ກໍ່ຈະຂໍນໍາໄປພິຈາລະນາຕື່ມ.
  - 5.) ການຍົກເລີກປຶ້ມບັນຊີເງິນຝາກເກົ່າ, ທຸກຄົນ ຈະທົບທວນຄືນ ຖ້າເຫັນວ່າຈໍາເປັນກໍ່ຈະພິຈາລະນາປ່ຽນແປງໃນອານາຄົດ.
  - 6.) ການຕັດຄ່າທໍານຽມທີ່ຕ້ອງຂຽນແຊັກເພື່ອຖອນເງິນຈາກບັນຊີກະແສລາຍວັນ ອາດຈະເກີດຈາກການເຂົ້າໃຈຄາດເຄື່ອນຂອງພະນັກງານ, ຈະນໍາໄປກວດກາຄືນ.
  - 7.) ການປັບປ່ຽນນະໂຍບາຍຕ່າງໆຂອງທະນາຄານ, ກ່ອນການປະຕິບັດ ທຸກຄົນ ໄດ້ມີການແຈ້ງການລ່ວງໜ້າໃຫ້ລູກຄ້າຮັບຮູ້ຜ່ານ website ແລະ ສື່ຕ່າງໆ.
- ທ່ານ ພູຊິງ ຈັນທະຈັກ, ຜູ້ອໍານວຍການໃຫຍ່ ທຸກຄົນ ໄດ້ມີຄໍາເຫັນວ່າ: ໂດຍລວມ ທຸກຄົນ ກໍ່ໄດ້ພະຍາຍາມພັດທະນາ ແລະ ປັບປຸງການບໍລິການໃຫ້ຫຍັບເຂົ້າໃກ້ສາກົນ, ບາງອັນກໍ່ອາດຈະຍັງມີຂໍ້ຜິດພາດ ແຕ່ ທຸກຄົນ ກໍ່ຈະພະຍາຍາມປັບປຸງຕື່ມ, ຂໍສະແດງຄວາມຂອບໃຈຕໍ່ກັບຄໍາຄິດເຫັນຂອງ MR KRAIWAL KADAVANICH.

### 3. ວາລະທີ 3: ພິຈາລະນາ ຜົນການດໍາເນີນທຸລະກິດ 2015 ແລະ ເງິນປັນຜົນປະຈໍາປີ 2015.

ທ່ານ ພູຊິງ ຈັນທະຈັກ, ຜູ້ອໍານວຍການໃຫຍ່ ທຸກຄົນ ໄດ້ລາຍງານຜົນການດໍາເນີນທຸລະກິດ ປະຈໍາປີ 2015 ທີ່ໄດ້ຮັບການກວດສອບຈາກຜູ້ກວດສອບບັນຊີພາຍນອກ (ບໍລິສັດເອັນສ໌ແອນຢັງລາວຈໍາກັດ), ໄດ້ຮັບການຮັບຮອງຈາກສະພາບໍລິຫານແລ້ວດັ່ງນີ້:

- ກໍາໄລກ່ອນອາກອນຂອງ ທຸກຄົນ ເທົ່າກັບ 128.8 ຕື້ກີບ,
  - ກໍາໄລຫຼັງອາກອນກໍາໄລ ເທົ່າກັບ 105.2 ຕື້ກີບ, ໃນນີ້ໄດ້ແບ່ງຈ່າຍເຂົ້າຄັງຕ່າງໆຕາມລະບຽບການ ແລະ ສະເໜີຈ່າຍເງິນປັນຜົນໃຫ້ຜູ້ຖືຮຸ້ນຈໍານວນທັງໝົດ 53.5 ຕື້ກີບ ເທົ່າກັບຮຸ້ນລະ 392 ກີບ, ໃນນີ້ ທຸກຄົນ ໄດ້ປັນຜົນງວດທີ 1 ໂດຍອີງຕາມຜົນການດໍາເນີນງານ 6 ເດືອນຕົ້ນປີ 2015: 173 ກີບ, ດັ່ງນັ້ນ ການປັນຜົນງວດ 2 (6 ເດືອນທ້າຍປີ 2015) ນີ້ຈະແມ່ນ: 219 ກີບຕໍ່ຮຸ້ນ.
  - ການຈ່າຍເງິນປັນຜົນຈະໄດ້ປະຕິບັດໃຫ້ສໍາເລັດຢູ່ພາຍໃນ 5 ວັນລັດຖະການຫຼັງຈາກກອງປະຊຸມ.
- ກອງປະຊຸມໄດ້ພິຈາລະນາ ແລະ ຮັບຮອງເອົາຜົນການດໍາເນີນທຸລະກິດທີ່ຖືກກວດສອບຈາກຜູ້ກວດສອບພາຍນອກແລ້ວ, ການແບ່ງປັນກໍາໄລຫຼັງອາກອນເຂົ້າຄັງຕ່າງໆ ແລະ ເງິນປັນຜົນໃຫ້ແກ່ຜູ້ຖືຮຸ້ນ ທຸກຄົນ ຕາມການສະເໜີ ໂດຍການລົງມະຕິດ້ວຍຄະແນນສຽງ:
- ເຫັນດີ: 114,136,127 ສຽງ ເທົ່າກັບ 100% ຂອງຈໍານວນສຽງທັງໝົດທີ່ເຂົ້າຮ່ວມກອງປະຊຸມ.
  - ບໍ່ເຫັນດີ: 0 ສຽງ ເທົ່າກັບ 0% ຂອງຈໍານວນສຽງທັງໝົດທີ່ເຂົ້າຮ່ວມກອງປະຊຸມ.



#### 4. ວາລະທີ 4: ພິຈາລະນາແຜນການປີ 2016

ທ່ານ ພູຊິງ ຈັນທະຈັກ, ຜູ້ອຳນວຍການໃຫຍ່ ທຄຕລ ໄດ້ຜ່ານແຜນດຳເນີນງານ, ແຜນທຸລະກິດ, ແຜນຮັບພະນັກງານ ແລະ ແຜນການຂະຫຍາຍເຄືອຂ່າຍຂອງ ທຄຕລ ສຳລັບປີ 2016 ຕໍ່ທີ່ປະຊຸມ. ໃນນັ້ນ, ເປົ້າໝາຍການ ດຳເນີນທຸລະກິດໃນແຕ່ລະດ້ານທີ່ສຳຄັນ ເມື່ອທຽບໃສ່ຕົວເລກທີ່ສາມາດປະຕິບັດໃນປີ 2015 ມີຄື:

- ຍອດຊັບສິນ/ໜີ້ສິນ: 27,580 ຕື້ກີບ, ເພີ່ມຂຶ້ນ 6.6%,
- ຍອດເງິນຝາກ: 25,000 ຕື້ກີບ, ເພີ່ມຂຶ້ນ 6.4%,
- ຍອດເງິນກູ້: 14,025 ຕື້ກີບ, ເພີ່ມຂຶ້ນ 27.5%
- ກຳໄລກ່ອນອາກອນ: 157 ຕື້ກີບ ທຽບໃສ່ຜົນກຳໄລໃນປີ 2015 ເພີ່ມຂຶ້ນ 30.7%,
- ແຜນຮັບພະນັກງານໃໝ່ເພື່ອປະກອບໃຫ້ ທຄຕລ ໃນຫົວລະບົບຈຳນວນ 90 ຄົນ.
- ແຜນການຂະຫຍາຍຕາໜ່າງບໍລິການເພີ່ມ 8 ຈຸດ.

➤ ກອງປະຊຸມໄດ້ພິຈາລະນາ ແລະ ຮັບຮອງເອົາແຜນການທຸລະກິດ, ແຜນຮັບພະນັກງານ ແລະ ແຜນການຂະຫຍາຍຕາໜ່າງບໍລິການ ປະຈຳປີ 2016 ຂອງ ທຄຕລ ໂດຍການລົງມະຕິ:

- ເຫັນດີ: 114,136,127 ສຽງ ເທົ່າກັບ 100% ຂອງຈຳນວນສຽງທັງໝົດທີ່ເຂົ້າຮ່ວມກອງປະຊຸມ.
- ບໍ່ເຫັນດີ: 0 ສຽງ ເທົ່າກັບ 0% ຂອງຈຳນວນສຽງທັງໝົດທີ່ເຂົ້າຮ່ວມກອງປະຊຸມ.

#### 5. ວາລະທີ 5: ພິຈາລະນາການແບ່ງປັນເງິນປັນຜົນປີ 2016 ເປັນຄັ້ງດຽວໂດຍອີງຕາມຜົນການດຳເນີນງານທ້າຍປີຂອງ ທຄຕລ.

ທ່ານ ພູຊິງ ຈັນທະຈັກ, ຜູ້ອຳນວຍການໃຫຍ່ ທຄຕລ ໄດ້ສະເໜີຕໍ່ທີ່ປະຊຸມວ່າ: ເພື່ອຄວາມສະດວກ ແລະ ຮັບປະກັນໃຫ້ມີຂໍ້ມູນທີ່ຊັດເຈນໃນການກຳນົດເງິນປັນຜົນ ສະພາບໍລິຫານ ທຄຕລ ໄດ້ພິຈາລະນາເຫັນສົມຄວນສະເໜີຈ່າຍເງິນປັນຜົນໃຫ້ຜູ້ຖືຮຸ້ນໃນປີ 2016 ພຽງຄັ້ງດຽວ ໂດຍຖືເອົາຕົວເລກຜົນການດຳເນີນງານທ້າຍປີ ຕາມການກວດສອບພາຍນອກເປັນຫຼັກ.

❖ ໃນວາລະທີ 5, ມີຜູ້ຖືຮຸ້ນ ທ່ານ ນ. ວັນລີ ສາຍສຸວັນ ສະເໜີໃຫ້ ທຄຕລ ມີການປັນຜົນຮຸ້ນໃນປີ 2016 ເປັນ 2 ງວດຄືດັ່ງທີ່ເຄີຍປະຕິບັດໃນປີທີ່ຜ່ານມາ.

➤ ທ່ານ ພູຊິງ ຈັນທະຈັກ, ຜູ້ອຳນວຍການໃຫຍ່ ທຄຕລ ໄດ້ຊີ້ແຈງວ່າ: ຍ້ອນສະພາບການດຳເນີນທຸລະກິດທີ່ມີການແຂ່ງຂັນຫຼາຍຂຶ້ນ ແລະ ອີງຕາມສະພາບການສ້າງລາຍຮັບຂອງ ທຄຕລ ໃນແຕ່ລະໄຕຣມາດມີຄວາມແຕກຕ່າງກັນ ສະນັ້ນເພື່ອຜົນປະໂຫຍດຂອງຜູ້ຖືຮຸ້ນ ທຄຕລ ຈຶ່ງເຫັນວ່າການກຳນົດຈ່າຍເງິນປັນຜົນໃນປີ 2016 ເປັນງວດດຽວ ມີຄວາມເໝາະສົມ.

➤ ກອງປະຊຸມໄດ້ພິຈາລະນາ ແລະ ຮັບຮອງເອົາການແບ່ງເງິນປັນຜົນຜູ້ຖືຮຸ້ນໃນປີ 2016 ເປັນ 1 ງວດ ໂດຍອີງຕາມຜົນກວດສອບປະຈຳປີຈາກຜູ້ກວດສອບພາຍນອກ, ດ້ວຍການລົງມະຕິ:

- ເຫັນດີ: 114,136,127 ສຽງເທົ່າກັບ 100% ຂອງຈຳນວນສຽງທັງໝົດທີ່ເຂົ້າຮ່ວມກອງປະຊຸມ
- ບໍ່ເຫັນດີ: 0 ສຽງ ເທົ່າກັບ 0% ຂອງຈຳນວນສຽງທັງໝົດທີ່ເຂົ້າຮ່ວມກອງປະຊຸມ.



## 6. ວາລະທີ 6: ພິຈາລະນາ ແລະ ຮັບຮອງເອົາຜູ້ກວດສອບ ທຄຕລ ສຳລັບປີ 2016

ທ່ານ ພູຊິງ ຈັນທະຈັກ, ຜູ້ອຳນວຍການໃຫຍ່ ທຄຕລ ໄດ້ໃຫ້ຂໍ້ມູນແກ່ກອງປະຊຸມວ່າ: ອີງຕາມການຄົ້ນຄວ້າ, ສົມທຽບເງື່ອນໄຂຕ່າງໆ ແລະ ລາຄາ, ທຄຕລ ໄດ້ເລືອກເອົາບໍລິສັດເອີນແອນຢັງລາວຈຳກັດ ເປັນຜູ້ກວດສອບ ທຄຕລ ປະຈຳປີ 2016, ໃນມູນຄ່າ 93,000 ໂດລາ, ໃນນັ້ນລວມມີການກວດສອບຕາມມາດຖານສາກົນ ແລະ ມາດຖານລາວ ເປັນພາສາລາວພາສາອັງກິດ, ກຳນົດອອກບົດລາຍງານສຳຫຼັບ 6 ເດືອນຕົ້ນປີ ແລະ ທ້າຍປີ 2016.

- ❖ ໃນວາລະທີ 6 ໄດ້ມີຜູ້ຖືຮຸ້ນ ທ່ານ MR KRAIWAL KADAVANICH ໄດ້ມີຄຳເຫັນສະເໜີໃຫ້ ທຄຕລ ສະແດງລາຄາວ່າຈ້າງຜູ້ກວດສອບບັນຊີໃນແຕ່ລະປີ ເພື່ອເປັນຂໍ້ມູນໃຫ້ຜູ້ຖືຮຸ້ນສາມາດສົມທຽບ ແລະ ຕັດສິນໃຈ ໄດ້ງ່າຍຂຶ້ນຢູ່ໃນກອງປະຊຸມຄັ້ງຕໍ່ໄປ.
- ທ່ານ ພູຊິງ ຈັນທະຈັກ, ຜູ້ອຳນວຍການໃຫຍ່ ທຄຕລ ໄດ້ສະແດງຄວາມຂອບໃຈຕໍ່ຂໍ້ສະເໜີ ແລະ ຈະນຳໄປປັບປຸງ ສຳລັບກອງປະຊຸມຄັ້ງຕໍ່ໄປ.
- ກອງປະຊຸມໄດ້ພິຈາລະນາ ແລະ ຮັບຮອງເອົາ ບໍລິສັດ ເອີນແອນຢັງລາວ ຈຳກັດ ເປັນຜູ້ກວດສອບບັນຊີ ທຄຕລ ປະຈຳປີ 2016 ໂດຍການລົງມະຕິດ້ວຍຄະແນນສຽງ:
  - ເຫັນດີ: 114,136,127 ສຽງ ເທົ່າກັບ 100% ຂອງຈຳນວນສຽງທັງໝົດທີ່ເຂົ້າຮ່ວມກອງປະຊຸມ
  - ບໍ່ເຫັນດີ: 0 ສຽງ ເທົ່າກັບ 0% ຂອງຈຳນວນສຽງທັງໝົດທີ່ເຂົ້າຮ່ວມກອງປະຊຸມ.

ພາຍຫຼັງທີ່ກອງປະຊຸມໄດ້ດຳເນີນທຸກວາລະຢ່າງຄົບຖ້ວນແລ້ວ, ທ່ານ ດຣ. ບຸນເຫຼືອ ສິນໄຊວໍຣະວົງ, ປະທານສະພາບໍລິຫານ ທຄຕລ ໄດ້ສະເໜີໃຫ້ຜູ້ຖືຮຸ້ນ ແລະ ຜູ້ຕາງໜ້າມີຄຳຖາມ ແລະ ສະແດງຄຳຄິດຄຳເຫັນຕໍ່ບັນຫາອື່ນໆ ທີ່ບໍ່ໄດ້ນອນຢູ່ໃນວາລະຂອງກອງປະຊຸມ, ແຕ່ເຫັນວ່າບໍ່ມີທ່ານໃດຕັ້ງຄຳຖາມ ຫຼື ມີຄຳຄິດຄຳເຫັນຕໍ່ກອງປະຊຸມຕື່ມອີກ. ທ່ານປະທານສະພາບໍລິຫານ ທຄຕລ ຈຶ່ງໄດ້ສະເໜີໃຫ້ຕາງໜ້າກອງເລຂາຂຶ້ນຜ່ານມະຕິຂອງກອງປະຊຸມ ຊຶ່ງຜູ້ເຂົ້າຮ່ວມກອງປະຊຸມ ໄດ້ເຫັນດີເປັນເອກະພາບຕໍ່ມະຕິດັ່ງກ່າວ. ທ່ານປະທານສະພາບໍລິຫານ ຈຶ່ງໄດ້ປະກາດປິດກອງປະຊຸມ ຢ່າງເປັນທາງການ.

ກອງປະຊຸມ ໄດ້ປິດລົງໃນເວລາ 15:40 ໂມງຂອງວັນດຽວກັນ.

ປະທານກອງປະຊຸມ



ບຸນເຫຼືອ ສິນໄຊວໍຣະວົງ

ຜູ້ບັນທຶກກອງປະຊຸມ



ສອນນາລິນ ແສງມະນີ